



रक्षा मंत्रालय

रक्षा राज्य मंत्री ने पूर्वी असम में सेना और वायु सेना प्रतिष्ठानों का दौरा किया

Posted On: 13 DEC 2017 3:47PM by PIB Delhi

रक्षा राज्य मंत्री डॉ. सुभाष भामरे ने पूर्वी असम में दिनजान स्थित दाओ डिबीजन मुख्यालय का दौरा किया। डॉ. भामरे ने नियंत्रण रेखा के नजदीक सेना और वायु सेना के प्रतिष्ठानों का दौरा किया। उनके साथ जीओसी स्पीयर कोर के लेफ्टिनेंट जनरल अनिल चौहान और सेना के अन्य वरिष्ठ अधिकारी भी थे। जीओसी दाओ डिबीजन के मेजर जनरल गजेन्द्र सिंह ने डॉ. भामरे को पूर्वी अरुणाचल प्रदेश में नियंत्रण रेखा पर स्थिति और रक्षा तैयारियों की जानकारी दी। उन्होंने पूर्वी असम में विद्रोही गतिविधियों और क्षेत्र में बुनियादी ढांचे की विकास की प्रगति से भी उन्हें अवगत कराया। डॉ. भामरे ने दिनजान सैनिक स्टेशन में हैरिटेज हॉल का भी दौरा किया, जो दाओ डिबीजन का गौरवशाली इतिहास और ऊपरी असम तथा अरुणाचल प्रदेश की समृद्ध विरासत और संस्कृति की जानकारी देता है। डॉ. भामरे की दो दिवसीय यात्रा पूर्वी असम में चाबुआ वायुसैनिक स्टेशन के दौरे के साथ समाप्त हो गई, जहां उन्होंने वायुसेना के योद्धाओं के साथ बातचीत की।



वीके/एएम/केपी/डीके-5846

(Release ID: 1512472) Visitor Counter : 41

